

12 ta' D'cembri, 1952.

Imballfin:

L-Onor. Dr. A. J. Montanaro Gauci, LL.D.,

*A President:*

L-Onor. Dr. W. Harding, B.Litt., LL.D.

L-Onor. Dr. T. Gouder, LL.D.

Neg. Antonio Cassar Torreggiani *nc. versus* Paolo Pisani *et. c\**

**Retratt — Vicinanza — Ilma — Servitù —**

**Preskrizzjoni — Art. 494, 501 u 502, tal-Kodiċi Civili.**

*Jekk servitù kontinwa u apparenti ma tirriżultax minn titolu jew mid-destinazzjoni ta' missier il-familja, jibqa' biss li t-titolu għal dik is-servitù jirriżulta akkwistat bil-preskrizzjoni.*

*Imma l-pussess ta' dik is-servitù f'idejn min jippretendi dak it-titolu*

ma jisswix għaż-żmien li jib huwa kien biss inkwilin tal-fond: billi b'liġi s-servitù li l-kerrej ikun kalla li tiġi eżerċitata fuq il-fond ma hix ta' ksara għas-id.

Il-viżibilità tas-servitù tista' tiġi argumentata bhala kaġa ċerta meta l-opri jkunu mhux fil-fond dominanti, imma fil-fond serventi; mentri, meta jkunu fil-fond dominanti, jeħtieġ li jirriżulta ċar li kien hemm dan l-element tal-viżibilità. U jekk il-pussessur tal-fond jikkrea xi fatt ġdid li minnu titnissel is-servitù, il-preskrizzjoni tibda tgħaddi mill-istat ġdid hekk kreat, minghajr ma jista' l-pussess il-ġdid jiġi konjunt mal-pussess l-antik għall-finijiet taż-żmien tal-preskrizzjoni.

Meta l-ilma tax-xita jaqa' minn fond għal iehor naturalment, u mhux bl-ajjut ta' l-opru tal-bniedem, is-servitù hija legali, u bhala tali ma tagħvix dritt għall-irkupru. Jekk l-opra tal-bniedem tkun qiegħda biss tirregola l-eżerċizzju tas-servitù, minghajr ma tkun qiegħda għib ebda alterazzjoni fl-istess servitù, is-servitù tibqa' legali u ma titibuldix le-corta tagħha: u għalhekk id-dritt ta' l-irkupru jibqa' eskluż.

Il-Qorti, — Rat l-att taċ-ċittazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-attur fil-kwalità tiegħu fuq imsemmija, wara li ppremetta illi b'ċedola ta' retratt u kontestwali depożitu tas-26 ta' Gunju 1948 (dok. A), f'dik il-kwalità huwa rkupra b'titolu ta' vicinanza u ta' kwalunkwe titolu iehor validu skond il-liġi, mill-poter tal-konvenut, il-korp ta' bini li jinsub il-Marsa, Church Wharf, u li għib in-numri 25, 26, 27, 28, 29, 30, 31, 32, 33, 34, 35, 36, 37, u 38, inkluż vament, li wieħed minnhom, oġoè it-32, huwa sugġett għall-piż perpetwu ta' quddies hemm imsemmi, b't-titoli u bil-pertinenzi kollha, liema bejgħ sar a favur tal-konvenut: bil-prezz ta' £15,200 fl-atti tan-Nutar Victor Bisazza tas-26 ta' Gunju 1947; u illi l-konvenuti ma gewx għar-rivendizzjoni, u lanqas indikaw xi spejjeż ohra legittim għandu jiddepożita l-attur a favur tagħhom; talab illi l-konvenuti jiġu kundannati b'ex fi żmien qasir u peren-

(\*) B'digriet tas-6 ta' Marzu 1953 gie mogħti lill-attur il-permess kondizzjonali biex jappella minn din is-sentenza lill-Maestà Tagħha r-Regina fil-Kunsill Privat Tagħha; u b'digriet tas-26 ta' Gunju 1953 gie mogħti l-permess finali għall-istess appell.

torju li tagħti lilhom din il-Qorti jagħmlu favur tiegħu, fil-kwalità fuq imsemmija, r-rivendizzjoni tal-fondi msemmijin in forza tat-titolu ta' vicinanza u ta' kwalunkwe titolu ieħor validu skond il-liġi; u illi fil-każ li dana ż-żmien jgħaddi inutilment, l-istess rivendizzjoni t'igi meqjusa bhala operata in forza tas-sentenza. Bl-ispejjeż;

Rat in-nota ta' l-eċċezzjonijiet tal-konvenuti, li biha eċċepew li d-domandi ta' l-attur huma insostenibili, peress li l-lma tal-fond tiegħu jaqa' fil-fondi mixtrija mill-eċċipjenti naturalment, u mhux bhala effett ta' fatt tal-bn'edem; illi, minghajr preġudizzju tal-premess, il-kanal li jsemmi l-attur jigi ma' wiehed biss mill-fondi retratti, u għalhekk, se maj, dan biss hu retrattabili; ank' dan il-kanal, però, jekk jagħti dritt ta' rkupru — li ma jstax — huwa titolu rizzolubili, billi illi li sar anqas minn tletin sena. Salvi eċċezzjonijiet oħra;

Rat is-sentenza ta' dik il-Qorti tal-31 ta' Ottubru 1951, li biha gie deċiż adeżvament għat-talba ta' l-attur, u għall-finijiet tagħha l-konvenuti ġew kundannati li jagħmlu favur l-attur nomine r-rivendizzjoni tal-fondi msemmijin fl-att taċ-ċitazzjoni fi żmien inax-il ġurnata; u fil-każ li jonqsu l-jagħmlu r-rivendizzjoni f'dan iż-żmien, allura l-istess rivendizzjoni kellha t'igi kunsidrata magħnuma bhala effett tas-sentenza; gie ordnat li l-ispejjeż, minhabba eċċirkustanzi tal-każ, jibqgħu minghajr taxxa, iżda d-dritt tar-Registru kellu jithallas mill-konvenuti; billi dik il-Qorti kkonsdrat;

Illi b'eċċodola numru 79 tas-26 ta' Gunju 1948, l-attur irkupra mill-poter tal-konvenuti, b'titolu ta' vicinanza u bi kwalunkwe titolu ieħor validu skond il-liġi, il-korp ta' bini msemmi fl-art taċ-ċitazzjoni, li l-istess konvenuti kienu akkwistaw fl-artijiet tan-Nutar Victor Bisazza fis-26 ta' Gunju 1947, bil-prezz ta' £15,200. Kontestwalment ma' l-irkupru l-attur iddepożita favur il-konvenuti £15,964. 5. 0, kwantu għal £15,200 bhala prezz kif fuq indikat, u kwantu għall-bilanc (£764. 5. 0) interessi legal fuq l-istess prezz mill-ġurnata tal-kuntratt sa dak inhar ta' l-irkupru;

L-attur jibbaża l-pretensjoni tiegħu, jig' fieri dik li huwa għandu dritt ta' rkupru, minhabba t-titolu ta' vicinanza, fuq eċċirkustanza li huwa proprjetarju tas-Saint George's Flour Mills, Church Wharf, il-Marsa, u tal-għel'eqi li jmissu magħ-

hom, indikati fil-pjanta fil-fol. 14 tal-proċess, u li l-ilma tal-bjut tas-St. George's Flour Mills, u dak tax-xita tal-ghelieqi fuq imsemmija jghaddi minn kanal magħmud bix-xogħol tan-nies, li l-ewwel jghaddi minn naba ta' barra tal-hajt tas-St. George's Flour Mills, u mbagħad jidhol fil-btiehi ta' l-imhażen l. gew na xtrija mill-konvenuti, u li l-ilma minn dak il-kanal jidher minn taht l-imhażen għal ġol-baħar;

Illi l-konvenuti ma jikkontestawx l-eżistenza tal-kanal ta' l-ilma fuq imsemmi, u lanqas il-kors ta' l-ilma kif għe mfisser ukoll żjed 'il fuq — f'wejjeġ dawn, del resto, li gew konstatati fl-accessi miżmumin mill-Qorti, kif ukoll mill-perit ġudizzjarju; imma jissottomettu illi (1) l-ilma tal-fondi ta' l-attur jaqa' fuq il-fondi mixtrija minnhom naturalment; u mhux bħala effett tal-fatt tal-bniedem, u, se maj, (2) il-kanal fuq imsemmi jiġi ma' wieħed biss mill-fondi retratti, u għalhekk dan biss, fil-każ, jagħti titolu ta' retratt; u dan ir-retratt ma jistax isir, għaliex l-istess titolu huwa riżolubili għaliex ma għaddewx tleth sena minn meta sar dak il-kanal;

Illi b'leż tkun t'sta' tiftihem ahjar il-kwistjoni bejn il-kontendenti, huwa utili li jiġu esposti ċerti fatti li għandhom importanza għas-soluzzjoni ta' l-istess kwistjoni;

Illi mill-komplex tal-prov. jirriżuta li l-fondi rkuprati jmissu f'żewġ naħiet ma' fondi proprjetà ta' l-attur, jiġi fieri l-parti mas-St. George's Flour Mills u l-parti oħra ma' għalqa li tinsab f'livell żjed għoli minn dawk l-istess fondi rkuprati. Dawn l-aħħar fondi, sa meta waqgħu fi żmien l-aħħar gwerra, kienu, kif għadu jidher mit-traċċi li għadhom jidheru, jikkonsistu f'imhażen. Bejn dawn il-fondi u l-għalqa ta' l-attur għadte jeżisti hajt tal-kantun doblu; liema hajt, minhabba l-kostruzzjoni tegħu, għandu jiġi preżunt li nbena meta nbnew l-istess imhażen, u dan b'opra ta' l-awturi tal-konvenuti. Għandu jiġi preżunt ukoll li, qabel ma nbena dan il-hajt, tal-kantun doblu, kien hemm f'loku hajt tas-sejjeħ. Evidentement dak iż-żmien l-ilma li kien jaqa' fuq l-għalqa ta' l-attur, u li ma kienx jittieħd minnu, kien jaqa' u jiskula naturalment għal ġol-fondi rkuprati ta' l-awturi tal-konvenuti. In segwitu, u fi żmien żgħir żjed minn tleth sena ilu, jidher li l-awturi tal-konvenuti bassew il-bżonn mhux biss li jsaħħu dak il-hajt, u minn dak tas-sejjeħ jagħmluh doblu kif

inhu l-lum, imma wkoll li jilqghu l-ilma li qabel kien jinzel għall-għalqa ta' l-attur u jinxtered għat-tul kollu tal-fondi tagħhom, billi riedu jibnuhom, kif bnewhom, imhażen, u għalhekk għamtu mlux biss kanal, li għadu jeżisti, matul l-istess haġt, biex l-ilma tal-għalqa, minflok jinxtered, jinzei fih; iżda wkoll għamtu toqob, li għadhom jidhru, fil-bini ta' l-istess haġt, ta' ċirka pied kwadru, f'diversi punti fil-liveil tas-superfici tal-fannija tal-għalqa ta' l-attur — toqob illi, kif deher fl-aċċessi fuq imsemmija, u k' l-issottometta l-perit ġudizzjarju, huma magħmula bis-sengħa, preżumibilmment mill-istess haddiema li bnew l-istess haġt. Dawn it-toqob jikkonduċu għal trakanni imholli bil-ixxuna ta' l-istess haġt doblu, u li jinzel b'mod vertikali għal ġewwa l-kanal li jeżisti fil-bitħa ta' l-istess imhażen;

Illi l-konvenuti jissottomettu li, għad li l-haġt diviżorju doblu, bit-toqob fih kif jeżisti l-lum, huwa fatt tal-bniedem, b'dana kollu però, l-iskol ta' l-ilma baqa' naturali, u kwindi ma jikkostitwix servitù magħmula bil-fatt tal-bniedem, u konsegwentement ma jagħtix lok għad-dritt ta' rkupru, għax is-servitujiet li jagħtu dritt għall-irkupru, u li jikkonsistu fil-jedd ta' mogħdija jew ta' akwedott, huma dawk biss li jġu mafluqa b'għemil tal-bniedem (art. 1512 (2) Kodiċi Civil'). Però, kif issottometta l-perit ġudizzjarju, it-toqob fuq imsemmijin huma "opera magħmula mill-bniedem", u per mezz tagħhom l-ilma, li qabel kien jiskula naturalment u jinxtered mat-tul tal-fondi kollha rkuprati, beda jingabar per mezz ta' kondotti jew trakanni fil-haġt, u wara jgħaddi f'kanal li hemm ukoll fl-istess fondi rkuprati per mezz ta' kostruzzjoni regolari u jispiċċa fil-baħar;

Wie privat f' dawn il-kostruzzjonijiet, il-haġt, il-kanal fih, it-toqob, u l-kostruzzjonijiet l-obra fuq imsemmija, saru bil-hidma tal-bniedem, u għalhekk jikkostitwixxu servitù kontinwa u apparent', f' tista' tagħti dritt għall-irkupru (Kollez. Vol. XXXIII—I—256), kif tat lok għal dan l-irkupru, billi wie wkoll privat li dawn il-kostruzzjonijiet saru iżjed minn tletin sena qabel ma sar l-irkupru msemmi fl-att taċ-ċitazzjoni;

Illi l-konvenuti jissottomettu illi l-kanal bit-toqob fih jiġi

ma' wiehed biss mill-fondi retratti, u ghalhekk dan biss jista' j-gi rkuprat;

Illi dina s-sottomissjoni mhix sostenibili; ghalieq, appar- v' ragun jiet ohra, gie konstatat li-access tas-17 ta' Frar 1951 (fol. 75), u l-konvenuti qablu fuq dan, li qabel ma l-attur bona l-mahzen il-gdid tal-makna, kif jinghad aktar 'il qu- diem, kien hemm toqob fil-hajt doblu tal-kantun ga msemmi, u dan mhux biss fil-parti tal-hajt li tmiss mal-mahzen, imma wkoll f'dak il-bieca li kontra taghha hemm il-fabbrika tas-St. George's Flour Mills. Dawn it-toqob, kif tajjed jirrelewa l- attur, mhux tali li ghandhom x'jaqsmu biss ma' wiehed mill-imhazen, izda ma' kull mahzen fejn tinsab it-toqba fil- hajt fuq msemmi;

Illi l-konvenuti jissottomettu wkoll li l-kanal fuq imsemi huwa titolu rizzolubli, billi ilu li sar anqas minn tletin se- na. Biex tiftihem ahjar din is-sottomissjoni jridu jigu mfiss- rin certi fatti ohra. Kif ga ntqal, il-fondi rkuprati jmissu mhux biss in parti mal-ghalqa ta' l-attur ga msemmija, imma wkoll, in parti, mal-fabbrika tas-St. George's Flour Mills, li hija wkoll ta' l-attur. Din il-fabbrika ma kienetx mill-ewwel tal-kobor u tal-konsistenza li tinsab fih il-lum. Irrizulta li ghal habta tas-sena 1913 l-attur kien bona mahzen wiehed biss, li jmiss mal-btehi tal-mahzen tal-fondi rkuprati. Jidher li meta sar dak il-bini ta' l-ewwel mahzen, l-ilma tal-bjut tie- ghu gew mixfutin per mezz ta' beejec ta' katusi ghal fuq il-b'ha ta' dawk l-imhazen. Dak l-ilma kien jghaddi minn kanal maghmul bix-xoghol tal-bniedem min naha tal-fondi retratti, u, ghar-ragunijiet fuq imsemmija, kien ghalhekk jik- kostitwixxi huwa wkoll servitu kontinwa u apparenti, li tagh- ti lok, kif tat, ghal-rkupru ta' l-attur, ghalieq ilha tezisti al- meno mis-sena 1913. Barra minn dan il-kanal kien hemm kanal ochor, maghmul ukoll bix-xoghol tal-bniedem, li kien minn naha tal-ghalqa, u fil-bidu kien jgbor l-ilma tal-parti tal-bjut tal-parti l-qadma, u kien jixhet dan l-ilma minn ka- nal li kien idur mal-bini, li allura kien tezisti, u jspicca minn toqba fil-hajt li ssemma, fejn hemm, bhal ma ntqal, hafna toqob simili. Xi 27 sena qabel ma sar l-irkupru ta' issa, l-attur zied l-imhazen il-godda u biddeh dak il-kanal, billi sab bokka fil-hajt tal-kantun doblu, ga msemmi, fid-dabar tal-

bitha tal-fondi retratti, u ikkomunika l-kanal li sar madwar l-imhażen ta' ghlu ma' d'k il-bokka. Ghalhekk il-konvenuti: jissottomettu li d'na l-kommunikazzjoni ghandha t'kkostitwixxi titolu rizzolubli, ghalieq saret xi 27 sena qabel l-irkupru ta' l-issa. Dina s-sottomissjoni mhix lanqas sostenibili; ghalieq, kif issottometta l-perit gudizzjarju, il-fatt tal-kommunikazzjoni fuq imsemmija juri l-fondi retratti u l-hajt doblu fuq imsemmi, u kw'ndi wkoll it-toqob u t-trakanni msemmijin ukur il fuq, kienu l-hom jeżi-tu ghal 'zjed minn tletin sena qabel l-irkupru. L-ilma tal-bjut tal-fond ta' l-attur xorta wahda dak l-ż-żmien kien jghadd mill-kanal ga msemmi qabel; biss, m ta sar il-bin l-gdid, dak l-ilma gie komunikat ma' dak il-kanal b'mod divers m'li kien qabel;

Rat in-nota ta' l-appell tal-konvenuti, fol. 117, u l-petizzjoni taghhom fol. 118, li biha talbu r-revoka tas-sentenza appellata, u li jgi deciz fis-sens li t-talba ta' l-attur tigi m'chuda, bl-ispejjeż kollha kontra l-istess attur;

Rat r-risposta ta' l-attur, li biha talab li l-appell prinċipali jgi respint, u appella incidentalment fuq l-ispejjeż, u ghalhekk talab li tigi konfirmata s-sentenza fil-meritu, in kwantu li akkoljet it-talba ta' l-attur, u li l-ispejjeż kollha, tant ta' lewwel kemm tat-tieni istanza, jigu akkollati fuq il-konvenuti;

*Omissis;*

Ikkunsidrat;

Uli, fl-istat ta' l-attijiet, l-attur nom'ne qiegħed isostni li ghandu t-titolu tal-vicinanza, li jagħtib id-dritt u l-jedd ta' l-irkupru, in bażi għal dan li sejjer jissemma:—

1. L-ilma li minn fuq il-bjut tal-fabbrika ta' l-attur jaqa' per mezz ta' spurgaturi gewwa l-bitha ta' terzi persuni li hemm bejn l-fabbrika ta' l-attur u l-fondi rkuprati, u li suppost jibqa' sejjer fil-kanal li hemm mal-hajt kollu tal-fondi rkuprati;

2. L-ilma li jaqa' minn fuq il-bjut gewwa kanal li sar madwar l-imhażen ta' l-attur meta nbnew mill-attur imhażen godda xi 26 jew 27 sena qabel ma sar l-irkupru, u minn loqba li hemm fil-hajt diviżorju tal-kantun doblu jkompli nieżel fil-kanal li hemm mal-hajt kollu tal-fondi rkuprati;

3. L-ilma li jmezzi għal-kanal tal-fondi rkuprati per mezz

ta' toqob u trakanni fil-hajt d'vizorju bejn l-ghalqa ta' l-attur u l-fondi rkuprati;

In kwantu għall-ewwel fattur kostitventi tal-vicinanza fuq imsemmi, għandu jingħad li dan l-istat kien jeżisti fiż-żmien tal-maħžen l-antik ta' l-attur, u kwindi aktar minn 30 sena ilu. "Ex admissis", titolu ta' dik il-pretiża servitù ma hemmx. Għalhekk, eskluża d-destinazzjoni ta' missier il-familja, jibqa' l-preskrizzjoni bħala li setgħet ikkreat dak it-titolu (art. 494 Kap. 23). Izda mill-provi deher (xhieda ta' l-istess attur fol. 45 et seq.), illi l-bitha, li fiha hemm kien jaqa' l-ilma, kienet ta' terzi persuni u m'krija biss għand l-attur. Għalhekk il-pussess matul iż-żmien li l-attur sar is-sid tal-maħžen l-antik (éjoè mill-1913, ara xhieda ta' l-attur fol. 45) ma jghoddx għall-preskrizzjoni, għax it-tolleranza tal-fond servent (éjoè tal-bitha, li lanqas hija l-fond irkuprat) kienet gejjja mill-istess persuna li kienet sid il-fond dominant; u tal-fond servent d'n il-persuna (l-attur) kien biss inkwilin; u huwa risaput li b'ligi (art. 502 Kap. 23) is-servitù li l-kerrej ikun halla li tiġi eżerçitata fuq il-fond mhijjex ta' hsara għas-sid (ara wkoll P.A. "Abela vs. Ciantar", 18 ta' Gunju 1910). Kwantu għall-pussess qabel l-1913, éjoè qabel ma akkwista l-maħžen l-antik l-attur, ebda prova ma nġiebet li bejn is-sid tal-fond dominant (maħžen antik) u dak tal-fond serventi (bitha) kien hemm fl-1913 digħa pussess skond il-ligi għal tletin sena ta' dik is-servitù; l-ema pussess, biex jiswa, kellu jkun ġa kompjut meta akkwista l-attur il-maħžen l-antik, ġa ladarba mill-1913 il quddiem dan ma setax jippre-skrvi akkwizitivament fuq il-bitha ta' hadd ieħor, li tagħha kien hu stess l-inkwilin. Fi ftit kliem, il-Qorti, għar-rigward ta' dan l-ewwel fattur tal-vicinanza, għandha biss quddiemha li l-ilma minn fuq il-bejt tal-fond ta' l-attur kien jaqa' għal-bitha ta' hadd ieħor mikrija għandu, imma ma hemm xejn li juri li dak l-istat kien ġustifikat b'titolu, jew b'destinazzjoni ta' missier il-familja, jew b'pussess legittimu ta' tletin sena, bejn is-sidien, fiż-żmien meta akkwista l-attur — apparti dejjem il-fatt li l-bitha ma hijjex il-fond irkuprat;

Għar-rigward tat-tieni fattur, l-istat li jifforma l-bażi tiegħu, éjoè il-kanal li sar madwar l-imhažen ta' l-attur, ġie "ex concessis", kreat meta nbnew l-imhažen godda, éjoè xi



sittu jew sebgha u gboxr u sena flu. Anki f'dan il-każ titolu ma hemmx, u l-pretiża hi ta' preskrizzjoni, inkwantokkè l-attur jippretendi li mal-pussess tiegħu għandu jidjed il-pussess li kien j'gi minn kanal lehor pre-eżistenti. Il-Qorti ma tistax taqbel ma' din il-pretensjoni; għaliex l-attur, meta dawwar dan il-kanal g'd'd ma' l-imħażen il-godda, ikkrea stat ta' fatt g'd'd, u għalhekk, jekk qatt, il-preskrizzjoni bdiet tgħaddi minn dak inhar; u minn dak inhar ma għaddewx tletin sena. Lanqas giet pruvata l-viżibiltà ta' dan l-'opus manufactum' fis-sens tad-dottrina; tal-ġurisprudenza, u tal-igi. Dan il-kanal qiegħed fil-fond dominanti, wara l-hajt diviżorju, u l-fond serventi għandu ostakolata l-viżibiltà, għaliex qiegħed f'livell aktar baxx; l-probabbiltà tal-viżibiltà ma hijiex biżżejjed. Lanqas giet pruvata "aliunde" x-xjenza personal ta' sid il-fond serventi fi żmien qabel ma g'e kostruwit il-kanal il-gdid. Minbarra dan, b'analogija għad-d'spost ta' l-art. 501 Kap. 23 (ara Appell "Axiak vs. Bajada", 15 ta' Frar 1888, u "Sant vs. Pace", Pr'm'Awla 26 ta' April 1891, P.A. "Sciberras vs. Farrugia Bugeja" 22 ta' Lulju 1872, konfermata fl-Appell fit-12 ta' Novembru 1873), il-viżibiltà tista' t'gi argumentata bhala haġa "ċerta" meta l-opri jkunu, mhux fil-fond dominanti, imma fis-serventi, mentri, meta jkunu fil-fond dominanti, jehliġ li jirriżulta ċar li kien hemm dan l-element tal-viżibiltà. F'dan il-każ, kif ingħad, topografikament il-viżibiltà h' ostakolata minħabba d-differenza ta' l'velli, u x-xjenza personali ta' sid il-fond serventi ma gietx pruvata "aliunde". Għalhekk din is-servitù lanqas ma giet pruvata; għax, se maj, l-preskrizzjoni għandha tibda tgħaddi mill-istat gdid kreat mill-attur, u l-pussess tiegħu ma jistax j'għ'kongunt ma' ta' qabel; u anki għaliex, fi kwalunkwe każ, hemm l-ostakolu tar-rekwiżit tal-viżibiltà ta' l-opri;

Kwantu għat-tielet servitù, relativa għall-ilma li jinzel għol-kanal tal-fondi rikuprati per mezz ta' toqob u trakanni fil-hajt diviżorju, il-kwistjoni hija jekk id-defluss ta' l-ilma hux "naturalit'ersu sive natura loci", dovut għal semplici gravitazzjoni u għall-pożizzjoni topografika taż-żewġ fondi — dak ta' l-attur f'livell superjuri, dawk rikuprati f'livell inferjuri — jew inkella jekk l-ilma hux qed imur fil-fondi rikuprati "per posse ductum manufactum". Fl-ewwel każ, trattandosi ta'

servitù legali, derivant: mis-s' twazzjoni tal-post, ma hemmx lok għal ebda titolu ta' rkupru ;

Issa l-kr' terju akkolt mill-ġurisprudenza u, del resto, suggerit mill-bwon sens, jikkonsisti fi li w'ehed jara jekk l-ilma hux wassal sal-fond servent: merament b'effett tal-gravitazzjoni naturali, jew inkella jekk hux iwassal sal-fond serventi artificjalment b' mod li naturalment ma kienx jasal ;

Fil-każ preżenti, lanqas jista' jiġi dubitat, għax hi haġa konstatabili "ictu oculi", u lanqas kontestata, illi l-ilma jasal sal-fond servent bil-kors naturali, u mhux bl-ajjut ta' opra tal-bniedem. Izda l-attur isostni illi l-kostruzzjonijiet — toqob, kondotti u trakanni — biddlu x-xorta ta' servitù, u minn servitù legal: ttrasformawha f' servitù li tigi mill-fatt tal-bniedem ;

Issa hija haġa li, anki apparti mill-provi, giet konstatata fl-aċċess, illi dawn l-opri ma humiex qegħdin għib u alterazzjoni fis-servitù, imma qegħdin biss jirregolaw l-eżerċizzju tagħha fis-sens li l-ilma li jskula mill-għalqa ta' l-attur jingabar għol-kana; li hemm fil-fond serventi per mezz tat-toqob u trakanni minflok ma jinfirx ma' l-imhazen kollha ;

Dottrinalment, u fil-ġurisprudenza, hu paċ' fiku li b'daqsekk is-servitù tibqa' legal: u ma titbiddelx ix-xorta tagħha. Ighid il-Pacifici Mazzoni fl-ipotesi analoga (Servitù Legali, Vol. II, para. 19) :— "La chiusura che si faccia del fondo superiore con un muro di cinta non libera l'inferiore dalla servitù, imperocchè, lasciando in quello dei fori, sicchè l'acqua scorra come per il passato, lo scolo continuerebbe ad essere naturale". Hu iċċita, in-nota, l-opinjoni konformi tad-Daviel u tad-Demolombe, u xi ġurisprudenza. Il-Cassazione di Roma, fis-sentenza tagħha "Egidi c. Paris", 9 ta' Lulju 1895, qalet ukoll :— "Non cessa di essere servitù legale di scolo quella che deriva dalla situazione dei luoghi, quantunque sia stato costruito qualche manufatto per regolarne l'esercizio". U l-Cassazione di Firenze, fis-sentenza tagħha tad-29 ta' Dicembru 1897, "Ravignani c. Mosconi", qalet illi "l'esistenza di un canale artificiale non ripugna alla servitù di scarico naturale delle acque". Infatti hu komunement riċevut (ara Dionisotti, Servitù delle Acque, p. 85) illi "è facoltà del proprietario del fondo inferiore di eseguire nel suo fondo tutti

quei lavori che sieno atti a prevenire i danni che le acque potrebbero cagionargli o a procurargli un reale vantaggio, quali sarebbero la distribuzione delle acque in canali irrigatori";

Għalhekk din it-tielet servitù ma tistax titqies bħala waħda minn'ssla mill-fatt tal-bniedem, imma kienet u għadha servitù legali;

Kwantu għall-appell incidentali ta' l-attur;

Dan kien l'imitat għall-ispejjeż, u bażat fuq il-presuppost li l-meritu, kif deċiż, jiġi konfermat, fis-sens li la quddiem l-Ewwel Qorti intrebaħ il-meritu mill-attur, ma kienx hemm raġuni li hu jirbah parti mill-ispejjeż. Din ir-raġuni taqa', jekk il-meritu hu deċiż f'sens oppost;

Għal dawn il-motivi;

Tiddeċidi;

Billi t'liqa' l-appell prinċipali, tirrevoka s-sentenza appellata, u tiċhad it-talba ta' l-attur; u tiċhad l-appell incidentali magħmul mill-attur. Tordna li l-ispejjeż kollha, ta' l-ewwel u t-tieni istanza, jithallsu mill-attur.

---